

## Табрикоти Раиси Кумитаи забон ва истилоҳоти назди Ҳукумати Ҷумҳурии Тоҷикистон Саҳидод Раҳматуллозода ба ифтихори 31-солагии Конституцияи Ҷумҳурии Тоҷикистон

Ношир: Ҳайати тадорукот Санаи интишор: 6 Ноябр, 2025 - 08:00

[1]

Рӯзи Конституцияи Ҷумҳурии Тоҷикистон яке аз чашнҳои асосии миллии халқи тоҷик мебошад ва он ҳамасола 6 ноябр таҷлил мегардад. Аввалин Конституцияи Тоҷикистони соҳибистиқлол бо роҳи раёйпурсии умумихалқӣ қабул шуда, мурури замон нишон дод, ки роҳи интихобнамудаи халқи Тоҷикистон дуруст аст.

Бартарӣ ва хусусияти хоси Конституция аз он иборат аст, ки ин Конституцияи давлати соҳибистиқлол арзёбӣ гардида, шакли идораи ҷумҳуриявии президентиро муқаррар намуд. Ин шакл имконият дод низоми ягонаи мақомоти давлатӣ, сулҳу салоҳ, ваҳдати оромӣ ва қонуниятро таъмин гардида, ба инкишофи ҷомеа ва рушди ҳуқуқи инсон мусоидат карда шавад.

Бори аввал дар сатҳи Конституция эътироф шудани забони тоҷикӣ ба ҳайси забони давлатӣ имкон дод, ки арзишҳои миллию фарҳангии миллати тоҷик эмин нигоҳ дошта шуда, барои эҳёи дубораи забони тоҷикӣ шароити мусоид фароҳам оварда шавад.

Дар заминаи Конституция забони тоҷикӣ дар кишвар рушд ёфта, Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» аз соли 2009 дар таҳрири нав қабул карда шуд, ки вазъи ҳуқуқи забони давлатӣ ва истифодаи онро дар кишвар танзим менамояд. Инчунин мақоми махсуси ваколатдор дар ин соҳа — Кумитаи забон ва истилоҳоти назди Ҳукумати Ҷумҳурии Тоҷикистон таъсис дода шуд.

Ба муносибати ин санаи фархунда, яъне 31-солагии Рӯзи Конституцияи Ҷумҳурии Тоҷикистон тамоми ҳамватанон, ҳамкорон ва дӯстдорони Ватанро самимона табрик гуфта, ба ҳар як хонавода осоишу саломатӣ, ризқи фаровон, бахту иқбол, саодати рӯзгор ва комёбиҳои нав ба навро орзумандам.

**Баҳодиҳии муҳтаво:** 5

Баҳои миёна: 5 (4 овоз)

### Категория:

- [Ахбори рӯз](#) [2]

---

**Манбаъ:** <https://istilohot.tj/tg/content/tabrikoti-raisi-kumitai-zabon-va-istilokhoti-nazdi-khukumati-chumkhurii-tochikiston-0>

### Пайвандҳо

[1] [https://istilohot.tj/sites/default/files/field/image/RaisiKumitaiZabon\\_0.png](https://istilohot.tj/sites/default/files/field/image/RaisiKumitaiZabon_0.png) [2] <https://istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7>

---

